



అ వి నీ తి

(ప ద్య కా వ్య ము)



వి డ ప ర్తి వి జ్ఞా
బోస్ నగర్ (చినరావూరుతోట)

తె నా లి


1994 - డిశంబరు

అ వి నీ తి

ప ద్య కా వ్య ము)



Handwritten signature or initials in Telugu script, possibly reading 'శ్రీ / శ్రీ'.




పి డ ప ర్ తి ఎ జ్జా
బోస్ నగర్ (చినరావూరుతోట)

తె నా లి

1994 - డిశంబరు

అ వి సే తి

(ప ద్య కా వ్య ము)



మధురకవి పి డ ప ర్తి ఎ జా
బోస్ నగర్ [చినరావూరుతోట]

తె నా లి


5

1994

వెల : రు.

అ వి నీ తి

(ప ద్య కా వ్య ము)



గ్రంథకర్త :

మధురకవి పి డ ప ర్తి ఎ [జా
బోస్ నగర్ [చినరావూరుతోట]
తె నా లి

5/11/94

1994

వెల : రు. 10-00

అంకితము



రాజపోషకులు

కీ॥ శే॥ రెవ. దావల ప్రసాదరావుగారు B.A.
గుంటూరు

క॥ రాజాధిరాజ రాజా
రాజగుణంబులనుమించు రమ్యగుణాఢ్య
మోజుగ అంకిత మొసగితి
రాజగు దావల ప్రసాదరావ్ “కవినీతి”న్

కృతి ప్రశంస

సీ॥ దావలవంశజా! దాక్షిణ్యభావుండ
దాటిపోయితివీవు ధరణినుండి
అడిగిన యర్థికి నర్థంబునిచ్చియు
అదుకొనిన 'మేటి' యపరకర్ణ
మంగళకరమగు మంగళసూత్రముల్
దానమొసంగిన దాతవీవు
లేదనుమాటను లేశమైననుగాని
రావోదు మీనోట రాచబిడ్డ

ఆ॥ రాజరీవిగలిగి రాజాధిరాజుగా
బడుగ్గువర్గమందు ప్రభలినావు
అట్టిమీకు నిట్టి "యవినీతి" కావ్యంబు
అంకితం బొసగితి నాదరమున

ఆ॥ పరులకందనట్టి ప్రతిభచే భాసిల్లి
కదలివెళ్ళినావు కరుణమాని
మాయదారిమిత్తి మనుగడే కూల్చెను
దుఃఖసాగరమున దురపిలంగ

ఆ॥ కొంతకాలముండి కోర్కెలు ఫలియింప
వీలునానుజూపి వెళ్ళియున్న
మేలుకలిగియుండు మేధిని పేదకు
స్వార్థమెఱుగనట్టి సాత్వికుండ

అ॥ మనసు కెలికివేయు మదిలోన మెదలంగ
దె వమెందుకిట్లు తలచినావో?
పేదవారలనిన ప్రేమతో వీక్షించి
పేరుగాంచినావు పృథ్వియందు

అ॥ తలచుకొనిన గుండె జలదరించు మిగుల
మాట రాదు ఘనుడ నోటివెంట
సమసి పోయె మీదు సత్కియాపథములు
నాటి తోటి మేటి నాయకుండ

సీ॥ ఏవనిజేసినన్ ఎంతయో హుందాగ

జరిపింపగలయట్టి సాహసుండ
మక్షులులేవు కనగ మాన్యాలులేవాయె
గడనకెక్కితివీవు గుడులునిల్చి
పెండ్లిండ్ల సమయావ పేదలు యాచింప
గుప్పిలివిప్పిన గొప్పవాడ
రాజకీయములందు రాజీంపనెంచియు
వెచ్చించియున్నావు విత్తమెంతో

అ॥ బిడుగుజాతియందు ప్రభవించియుండియు
రాచబిడ్డవోలే రాజకెక్కి
శ్రీ వ్రసాదరావ చింతలో మమునిల్చి
హర తీరములకు చేరినావ?

ఉ॥ దేవుని సేవలో మిగుల ధీటుగానిల్చియు రాజకీయమే
ఈపురినిచ్చుమార్గమనినెంచియు శ్రద్ధనుజూపినావు తత్
దేవుని సేవవీడకను దీనజనాంగము నుద్ధరింపగన్
చావలవంశజా! మిగుల ధార్మికబుద్ధితో సాగినావహో

ఉ॥ ఆంధ్రనుచీల్చివేసి మనమందరిమెక్కగ నుద్యమింపగన్
ఆంధ్రను చీల్చరాదనుచు నాగ్రహమొందియు గుండె

నొడ్డగన్

ఆంధ్రులు విస్తుపోయిరి మహాత్ముడ యోగ్యుడ నీదు

గుండెకున్

ఆంధ్రులపేకునిల్చె నపుడగ్రజనాయక! భారతంబునన్

చ॥ కవులను సత్కరించి మనకార్యములెన్నియొ సల్పినావు నీ
జవనమునందు జంకక నసాధ్యపు కృత్యవరంపరాజై
భువికి విరాళమిచ్చిన విభుండవు సాహసవంతుడా మహా
ప్రవిమలశాలియంచు భువి ప్రస్తుతిజేయుచునుండె

నెంతయోన్

ఉ॥ ముంచిరిభోక్త లెల్లమిము ముందుకుసావము మోవకుండగన్
మంచినివీడి వారు తమ మంచికిమాత్రము విశ్రమింపకన్
వంచనచేసి మిమ్ము బహువంతరి సాలొనరించినన్ మహా
మంచితనంబు జూపితివి మాన్యులుమెచ్చగ సత్యనంధుడా

అ॥ దుర్వ్యసనములున్న ధూర్తులు దరిజేరి
బ్రతుకుమంటగలిపె పలువిధముల
పిచ్చివాడవయ్య తుచ్చుల సరిహాలు
నమ్మి చెడితివయ్య నమ్రజీవి

అ॥ సహనవంతురాలు సాధ్వీయౌ గ్రేసమ్మ
అంగ్లభాషలోన అగ్రగామి
పాతివ్రత్యమందు వాసినిగాంచిన
వనిత భార్యయౌట వరముసుమ్మి

అ॥ అవర ధర్మరాజు కవటమెఱుగనట్టి
 సద్గుణుండు మిగుల సాత్వికుండు
 మీదు ప్రథమసుతుడు మేధిని నాయకా
 సత్యనందమనెడి సాధుమూర్తి

అ॥ చేరియుందువీవు శ్రీయేసుచెంతకు
 చిక్కులన్నివీడి చిత్రగతిని
 మాకుదరియేడి మనుగడపొగింప
 నిష్కళంకచిత్త నిర్మలాత్మ

దా త ల కు కృ త జ్ఞ త లు

ఒక్కొక్కరు ఒక్కొక్క రూపములో పుడమిని అవతరిస్తూ ఉంటారు. ఈ క్రింద నుదహరించిన విశాల స్వభావులను చూడండి. శ్రీమతి గట్టుపల్లి నిర్మలగారు ఆర్థ హృదయురాలు. పరిచయమున్నవారు కష్టాలలో ఉంటే చూస్తూ ఊరుకోరు. అట్టివారికి ఏదో విధంగా సాయ వడదం ఆమె నైజము ఆమె మంచివారికి మంచిగాను చెడ్డవారికి చెడ్డగాను కనిపిస్తారు. ఆర్థం చేసికొంటే ఆమె అమృతమూర్తి. లేకున్న అవరకాళి. అప్పుగా ఐదువందలు తీసికొన్నాను. తిరిగి యివ్వబోగా డబ్బులు నేను మిమ్మల్ని అడిగానా ? అక్కరేడు అట్టిపెట్టుకోమన్నారు. నాకు మతి పోయింది. సరే ఈ తల్లిపేర అంకితమిచ్చి పేరు చిరస్థాయి చేద్దామని చూచాను. ఆర్థిక చిక్కులో ఉన్నారు. అడగడానికి నోరు రాలేదు. వారిపేరు సాహిత్యపరంగా నిలవడానికి ఈ విధంగా ప్రారంభించి ఒక్కొక్కరిని కలిసికొన్నాను. ఈ కావ్యము అచ్చగుటకు ఈ దాతలే కారకులు.

రెవరెండ్ వై. యం. లూథర్ శాస్త్రిగారిని కలిసికొన్నాను. గుప్పిలి విశ్పారు మనసు వండింది. వారికి నా యెడల ఉన్న ప్రేమాభిమానాలు అంతా యింతా కాదు ఒక కవిగానన్నీ పట్టణములో ఎంతో ఎత్తుకుఎత్తి చూపారు. ఇది మరువజాలని గౌరవము. డాక్టరు పి. జే, రాజుగారు కాలు ఆసరేషనువలన పరిచయమయ్యారు. విశాల స్వభావులు ముక్కు ముఖము తెలియని వారికి వేలలో డబ్బిచ్చి ఆదుకొనే దయార్థ హృదయులు. అట్టి ఉదారగుణులు యిది మంచి కార్యమని ఎంచి అర్థికముగా నన్నాదుకొనిన పుణ్యాత్ములు.

శ్రీ పెనుమాల రాజవర్ధన్ గారు, శ్రీ కంచర్ల నత్యంగారు, పెన్నను పొందే నాకు అధికారులే. నేను వారి సబార్డినేటునైనా ఎందుకో వారికి నా యెడల పితృవాత్సల్యము తప్ప అన్యము కాన్పించదు. యిద్దరూ యిద్దరే. ఆ చనువుచేత కావ్యము రూపుదల్చిడానికి అర్థిక సాయము అడిగిన వెంటనే వారి విరాళమును విరివిగా అందించారు. వీరందరికి పద్య రూపమున నా కృతజ్ఞత తెలుపుకున్నాను. అట్టి దానశీలురకు మరొకమారు నాచేతులెత్తి నమస్సులు చెల్లిస్తున్నాను.

శ్రీమతి గట్టుపల్లి నిర్మలగారు

అ॥ గట్టుపల్లి వారి కమనీయ కనకంబు
నిర్మల యనునట్టి నీరజాక్షి
ఒరుల బాధజూచి ఓర్వజాలని తల్లి
పేద ప్రజల పాల పెద్దదిక్కు

రెవ వై . యం లూథర్ శాస్త్రిగారు

సీ॥ ఆదర్శమూర్తియై అవనివి యేనయ్య
 భక్తుడై ఎదిగిన శక్తి పరుడు
 వేదాంత విద్యను విరివిగా పఠించి
 దైవసేవకుడై న ధన్యజీవి
 ప్రభువు మార్గమునందు పయనించి నిత్యము
 దీవెనల్ పొందిన సేవకుండు
 హాస్యంపు మాటల నావంతయైనను
 మాట్లాడి ఎటుగని మాన్యుడతడు

గీ॥ వనిత మరియుమ్మ సాధ్విగా తనకు దక్క
 పసిడిమద్దలను గనిన భక్తి పరులు
 అట్టి పూజ్యులు జఖరయ్య ఆదరమున
 కలుష రహితుండు శాస్త్రిని కాన్కొనంగె

ఆ॥ స్వామి మెచ్చినట్టి జాతిరత్నమతడు
 దైవజనునికుండు తాల్మిగందు
 ప్రభువు బోధలెంతో పరవసించునటుల
 ప్రజల కందజేయు ప్రతిభశాలి

ఆ॥ మంచిపనుల నెపుడు మన్నించి గుప్పిలి
 విప్పి యొనగుచుండు విత్తమెంతో
 వెన్నవంటి మనసుమిన్న గాగర్గియు
 ఆదరించు నెప్పుడాదరమున

డా॥ పి. జె. రాజుగారు (ఫిజయోథెరఫిస్టు)

క॥ వికలాంగులై నవారలు
అకలంకముగాను సేవలందుచు రాజా!
వికలాంగుల దేవుడవని
సకలజనులు మిమ్ము బొగడ సంతసమాయెన్

శ్రీ పి. రాజవర్ధన్ గారు

క॥ సుతులను మించిన సుతుడె
సతతము మదిలోన నిల్చు శాశీల్యుడహో
మతులెరిగి రాజవర్ధన్
హితులకు హితుడై చరించి హితవును బెంచున్

శ్రీ కంచర్ల సత్యముగారు

అ॥ నియమ నిష్ఠగలిగి నీతిగా వర్తించు
సజ్జనుండెగాదు సాధుమూర్తి
కపట మెఱుగనట్టి కంచర్లసత్యము
ప్రీతి పాత్రుడతడు పేద ప్రజకు

శ్రీ చిన్నము రామయ్య చౌదరిగారు

క॥ చిన్నము రామయ్య చౌదరి
వెన్నను మించిన మనసున విజ్ఞత మెరిగున్
మన్నన జూపుచు నాపై
కన్న కుమారునిగనెంచి కాంక్షలు దీర్చున్

ఉన్నత పాఠశాలలో వీరు మాకు తెలుగు పండితులు వారు నాకు
ప్రియమైన గురుగ్రామిణి వారి చరివే నా యీ ఆభివృద్ధికి కారణము.

ఎంత సౌమ్యులో చెప్పలేము. గాంధేయవాది-బద్ధరుతప్ప అన్యముధరించే వారుకాదు. ఆ రోజులలో అస్పృశ్యతా భూతము జడలువిప్పినా చులకన చేసి మమ్ములను ఒక్కమాట అనేవారుకారు. వారు పాఠం చెప్పడం ప్రారంభిస్తే అరే పిరియడ్ అప్పుడే అయ్యిందా అనిపించేది. అట్టి మహా నీయులను నా కావ్యమును చూచిపెట్టమనగా దయతో అంగీకరించి దీర్ఘి నందుకు వారికి బహుగా కృతజ్ఞుడను. కంటి బాధవలన తిరిగి చదివివ్రాయ లేకపోయినందున వారి అభిప్రాయము నాకు దక్కలేదు. అదే నాకు తీరని వ్యధ. అటువంటి పూజ్యులను

క॥ కలలో గూడను మరువను

విలువగు నా గురువు నెప్పుడు విడువక గొల్తున్

ఫలముల నీనెడి వృక్షము

తెలుగు పొలంబున అనిశము తీరికలేకన్

ప్ర శం స

మధురకవి శ్రీ పిడప ర్తి ఎజ్రాకవిగారు వ్రాసిన ఈ పుస్తకంలో నేటి సమాజంలో ఉన్న అవాంఛనీయ పరిస్థితులపట్ల వారికిగల ఆవేదన ప్రస్ఫుటంగా కనిపిస్తున్నది. లోగడ వీరు “ధూమపానం” వల్ల కలిగే అనర్థాలను గురించి మంచి పద్యకావ్యం వ్రాశారు. ఇప్పుడు సులభంగా అందరికీ అర్థమయ్యే శైలిలో కంద పద్యాలలో నేటి సాంఘిక జీవనం లోని దుష్ట సంప్రదాయాలను విశితంగా విమర్శించారు.

“ఎక్కడ చూచిన మోసము ఎక్కడ వెదకిన నిరాశ” చిక్కులు నిత్యము తలపడి చింతను గూర్చున్ అని ఎజ్రాకవిగారు తమ వేదనను వ్యక్తీకరించారు. “ఉత్తమ షారుల కెందున ఉత్తమ పదవుల నొసం

గుట కొప్పువు మనసుల్” “కలిగిన డాక్టరు, యాక్టరు” కదలదు వేలు విధ సుఖముల మరిగియు పట్టణమందున్” అని పల్లెలకు పోవటానికి ఇష్టపడని వైద్యులను విమర్శించడం సముచితమే. “సినిమాలు ప్రజలు కనివినియు నెరుగని ఘోరకార్యములెన్నో” చేస్తున్నారని చెప్పచూ సినిమాలవల్ల నేటి యువతరం మనసులు కలుషితం అవుతున్నాయని వ్యభిచేందుతున్నారు. హింసా ప్రవృత్తిని ఖండిస్తూ “ఆయువు తీయు సురభిము ఆయువు పోయంగ తరమె అధికులకై నన్” అని కవి చక్కగా చెప్పినాడు.

“ముక్తిని బడయంగ గుడుల మందర” మొక్కే చొంగధక్తులనూ, ఒంటరిగా సంచరించే వడతులను అవమానించే దుష్టులనూ, అనవసరంగా బందుల జరిపి ప్రజలకు ఇబ్బందులను కలిగించే వ్యక్తులను లాకప్ హత్యలకు కారకులవుతున్న అధికారగణాన్నీ బరిహీన వర్గాలను అవమానించే పెత్తందార్లను దురహంకారులను, అధికారులను, కులానికి మతానికి ప్రాధాన్యం ఇచ్చే అల్పులను కవిగారు నిశితంగా విమర్శించారు.

“ఇదియేనా మనపోకడ, ఇదియేనా మన ప్రగతి” అనే నేటి సమాజస్థితికి ఆవేదన పడుతూ హృద్యంగా పద్యాలను రచించిన “మహాకవి” జాషువాగారి శిష్యులైన శ్రీ ఎజ్రా కవిగారి నుంచి మరిన్ని ఉత్తమ కావ్యాలు వెలువడాలని నా ఆకాంక్ష.

డా॥ పి. దక్షిణామూర్తి M.D., F.I.C.A.
అధ్యక్షులు : జనచైతన్యవేదిక, తెనాలి.

పరిచయము

చిరకాల మిత్రులు ఎజ్రాకవిగారి ‘అవినీతి’ చదివాను. కవి గా!
వాక్కు మధురం - వ్రాత మధురం,

లోకసామాన్యంగా జరుగుతున్న అన్యాయాలను అవినీతిని అక్రమాలను చూచి ప్రతిస్పందించి హృదయం నుండి వెలికి వచ్చింది గాబట్టి పుస్తకంలోని ప్రతి పద్యం మనసుకు హత్తు కుపోతుంది.

అయిదారు దశాబ్దాలక్రితం కీ॥ శే॥ జాషువాగారి హృదయ స్పందన కవితా రూపంలో గబ్బిలంగా అవతరించి ఆంధ్రదేశాన్ని ఊపిపివేసింది.

ఎజ్రా కవిగారు జాషువాగారి బాణీలో వయనించి— లోకసామాన్య విషయాలకు అసామాన్యంగా ప్రతిస్పందించి తన హృదయ గత భావాలను మన ముందుంచారు, అందుకొని రసాస్వాదన చేయగల సహృదయులకు మాత్రం ఆ భావాలు అమృత తుల్యంగా కనపడుతవి,

కల్ల కపటం కౌతిన్యం ఎరుగని కవిగారు లోకంలో ఆ మూఠు గుజాలే నిండి వుండడం గమనించి తనదైన బాణీలో సామాన్య పదాల నువయోగించి అసామాన్యమగు సందేశాలనందించారు

సామాజిక నృహతగి వరద్వేషం ప్రజ్వరిల్లి మనిషికి మనిషికి మధ్య అడ్డుగోడలు పెరుగుతున్న ఈ రోజుల్లో వయసుపండి అనుభవాలు నిండిన కవిగారి మనసునుండి వచ్చిన ఆక్రందన యీ పుస్తకం,

మనుష్యులంతా వొకచేకాని ఎవరు గీసుకున్న గిరిలో వారుంతాను తప్పు యితరులు పైకిరాగూడదన్న స్వార్థభావంతో తనసుఖంకోసం యితరులు బాధపడతారన్న ఆలోచన లేకుండాచేసే మోసం, దోపిడీ, చౌరస్యం ఈ పద్యాలు చదువుతుంటే కనులముందు కనపడుతాయి.

వరద్వేషం ఏమాత్రంలేని శ్రీ ఎజ్రాకవిగారిచేత ఈ పద్యాలు రాయించిన పరిస్థితులనుగూర్చి అందరు ఆలోచించాల్సిన సమయం వచ్చింది.

కవిగారు యిలాగే ముందుముందు అనుభూతి ప్రధానమైన కవితల నేకం సాహితీలోకాని కందిస్తారని ఆసిస్తాను.

డా॥ రవీంద్రబాబు M. S.

ఆభినందన

పిడప ర్తి ఎజ్రాగారు రచించిన 'అవినీతి' కావ్యమును చదివి ఎంతో ముగ్ధుడనయ్యాను. ఈనాడు సమాజంలో ఎంతో లోతుగా వేళ్ళాడుకొని పోయిన అవినీతిపై వ్రాసిన కావ్యము సమాజాన్ని జాగృతంచేస్తుందనవలెనందేహము లేదు. సామాజిక, ఆర్థిక, రాజకీయ, సాంఘిక, సాహిత్య సాంస్కృతిక రంగాలలో ఇంకా ఎజ్రా కవిగారిలాంటి వ్యక్తులు ఉండవలసినే ఈనాటి మన వ్యవస్థ మనకల్గుతుందనడంలో అతిశయోక్తిలేదు. వీరు మంచి ఆయురారోగ్యాలు కలిగి ముందు ముందు ఇటువంటి సమాజ శ్రేయస్సుకోరే రచనలు చేసే శక్తిని భగవంతుడు ప్రసాదించాలని మనసారాకోరుచూ ఆభినందించుచున్నాను.

డా॥ వేమూరి శేషగిరిరావు M.B.B.S., D. ORTHO

స్తవంకాదు - ఇది వాస్తవం

అధర్మం, అన్యాయం, అవినీతి, అక్రమం, అసౌచిక్యం లాంటి అకార ప్రారంభకాలు అనేకం మనచుట్టూ ప్రపంచాన్ని పట్టి పీడిస్తున్నాయి వాటిపై వతాకం ఎత్తేవారు వివిధ రంగాల్లో ఉన్నారు. వారిలో కవితా రంగానికి చెందిన మిత్రులు ఎజ్రాగారు ఒకరు.

ఎజ్రాకవిగారు రచించిన గ్రంథాల్లో ఇది సరికొత్త రూపం సంతరించుకుంది. సరికొత్త నెత్తావులను వెదజల్లుతూవుంది. ఇది ఒక రకంగా కవితా కదంబం. రకరకాల లోసుగుల్ని, దొసుగుల్ని ఎండగట్టే యీ కావ్యం ఎజ్రాకవి ఎదలోతుల్ని ఎరిగిస్తోంది. ఎచ్చులొచ్చులను ఎత్తి చూపుతూ కలకలం కలిగిస్తోంది ఎజ్రా కలం. మానవతను అన్నివైపులా మంటగలిపే సామాజిక స్వభావానికి మూలకందాలైన అంశాలెన్నింటినో కందలి అందాలలో పొదిగి. హృద్యపద్యాలలో అనవద్యంగా అభివ్యక్తి

రింజేసే కవిత ఎజ్రాగారి చేతిలో వజ్రాయుధంగా కనబడుతోంది. ఇందుకు ఏన్నెన్నో చూపవచ్చు. అయినా తినబోయేవారికి రుచి చూపటం ఏందుకు?

ఎజ్రా కవితల్లో ఆవేదన. ఆవేశం, ఆశోచనలతో బాటు ఆరోకనం కలగలిపి వున్నాయి. విశాల భావుకత్వం నిండి నిచిడీకృతమైంది. 'Turning Blood into ink' అనే మాటల్ని సార్థకం చేస్తూ కవితా స్రవంతులను జాలువార్చుతున్న మిత్రుని కృషీవలత్వం నిద్రలోని జనాలను నిర్జిద్రవైపు మళ్ళించాలి, యూ మేరకు మరికొన్ని కావ్యఖండికలను వారింలం వెలార్చగలదని గుణగ్రహణ పాఠీణులు ఆశించటం సహజం.

పి. అచ్యుతరామ్

గౌరవాధ్యక్షులు. "సాహితీ పద్మ ప్రభాస"

పరిచయము

ఎజ్రాకవిగారు నాకు చిరవరిచితులు. వారానికొకసారై నా కలుసుకొని మాట్లాడకపోతే మనసుబాగుండదు. అటువంటి కవిగారు సాహిత్యమంటే నాకున్న ఆభిలాషనుబట్టి ఈకావ్యానికి అభిప్రాయము వ్రాయమని ఇచ్చారు అమూలాగ్రంగా చదివాను.

అవినీతి అనేది అంతటా వ్యాపించినది. ఏ వృత్తికావృత్తి నిశితంగా పరీక్షిస్తే అవినీతనేది తన పొరుగువానికి ఎంత హానికలిగిస్తుందో చెప్పనక్కరలేదు, పూర్వము యేసుక్రీస్తువద్దకు వ్యభిచారిని యీడ్చుకొని వచ్చి యీమేను ధర్మశాస్త్రం ప్రకారం చంపాలా వద్దా అని అడిగితే అందుకు ఆయన మీలో పాపము లేనివాడు ముందు ఆమెమీద రాయి వేయమన్నాడు. ఎవడికివాడు వెనుదిరిగిచూచి రాయి అవతలపారవేసి జారుకున్నారు.

కాన ఎవరికివారు అవినీతి కార్యములుమాని స్వచ్ఛందంగా బ్రతికిన దేశము సుఖిక్షంగా ఉంటుంది. అన్ని శాఖలలోని అవినీతిని దండె

పట్టిచూపారు. అందలి ఆవేదన వర్ణనాతీతము. ఏ పద్యానికా పద్యము హృద్యంగా మలిచారు. అటువంటి అనుభూతి సమాజములో రావాలంటే నీతిదాయకమైన కథలు చరిత్రలు పాఠశాల దశనుండే నూరిపోయాలి. ఆవిధంగా కృషిసల్పిన సమాజమును కొంతవరకు సరిదిద్ద వచ్చునని నా అభిప్రాయము.

ఇటువంటి ఘోరకృత్యములు కండ్లవిదుట జరుగుచున్నను చలనములేని ప్రభుత్వములు పట్టనట్లున్నవి. ప్రభుత్వాలు అక్రమాలను గమనించి సరియైన చర్యతీసికొనిన అవినీతి అణచివేయవచ్చును. అటువంటి సమాజము ప్రభుత్వమును సరిదిద్దగలదు.

ఇటువంటి పద్యకావ్యము సమాజము శ్రేయస్సుకు అందించిన మధురకవి విజ్ఞాగారు అభినందనీయులు. దైవము వీరికి వరిపూర్ణ ఆర్థగ్యము ననుగ్రహించి సమాజశ్రేయస్సుకు మరికొన్ని మంచి కావ్యముల నందించ శక్తి ననుగ్రహింప భగవంతునికి నా ప్రార్థన.

2-12-94

తెనాలి



తాడికొండ కృష్ణమూర్తి
అడ్వాకేట్

కృతజ్ఞత

వయసు మళ్ళింది శక్తి ఉడిగింది. ఇటువంటి స్థితిలో నత్కావ్యా అందించాలి అంటే ఆర్థిక పుష్టి ఉండాలి. అది లేకనే ఇటీవల యిద్దరు ఘనత వహించిన బడా ఆఫీసర్లను ఆశ్రయింపగా నమ్మకద్రోహంచేసిజారు కున్నారు. అందువలన నేను పడిన ఆర్థిక యిబ్బంది అంతా యింతా కాదు. ఇటువంటి సంకట పరిస్థితులలో ఈ కావ్యాన్ని అచ్చువేయడానికి చేసిన ప్రయత్నమును వివరించాను సరే అంకితము గైకొనుటకు మచ్చలేని వ్యక్తి కావాలి. అటువంటి వ్యక్తికి అంకితమీయ సంకల్పించి గజిబెడ్ ఇన్స్ పెక్టర్ గా పనిచేసి రిటైరు అయిన శ్రీ వి. బాలవెంకటేశ్వర్లుగారికి విజ్ఞప్తి చేయగా వారు తమ ఆశక్తతను చూపారు. ఎందుకంటే

క॥ ముట్టరు లంచములన్నను
గిట్టదు లంచముల బ్రతుకు కీలకమేమో
వట్టుట కొప్పురు ధనమును
కట్టలు కట్టలుగ యింటి గడపను త్రొక్కన్

అటువంటి విష్కళంకులను యిచ్చింది పెట్టుట మంచిది కాదని రాజకీయాలలో దిగి బహుసీతిగామెలిగి సర్వము పోగొట్టుకొనిన శ్రీ దావల ప్రసాదరావుగారు అర్జునిని వారికి ఆంకిత మిచ్చాను. పూజ్యనాయకురాలు శ్రీమతి ఇందిరాగాంధీతో పరిచయమున్న బడా నాయకుడు, కాని పూచిక పుల్ల కూడా లంచంగా ముట్టుకోలేదు అందుకే వారికంకితమిచ్చాను.

“సహృదయ” ఈచక్కని పదము డా॥ పాటిబండ్ల దక్షిణామూర్తి గారి ఇంటి ప్రాంగణములో ప్రవేశించేముందు రాతి పరికములో యిసుద్దు బడియుండి ప్రతి ఒక్కరికి దర్శనమిస్తుంది. ఇది వారికి వారి చికిత్సాలయ మునకు సార్థక నామము. డాక్టరుగాతికుండవలసిన సహృదయము, దయ, శౌచము, దాక్షిణ్యములు పుష్కలంగా ఉన్నాయి. అట్టి సదుజనంతులు సాహిత్యాభిమానులు కావడము కవుల అదృష్టము. అందుకే వారు మాకు కొండంత అంద. ఒక ముని మాపున ఈ కావ్యమునకు అభిప్రాయము వ్రాసిమ్మని కోరగా అమితానందముగైకొని వారి అమూల్యాభిప్రాయము వ్రాసి యిచ్చినందుకు వారికి నా సహస్ర సుసూంజలులు.

ఇటీవల వెలువడిన ధూమపానమును కావ్యమునకు అభిప్రాయము వ్రాయించాలని డా॥ కొత్త రవీంద్రబాబుగారింటికి పలుమారు తిరిగాను. వారు గ్రామాంతరము వెళినందున వారి పరిచయ వాక్కులునాకు దక్కలేదు. దీని కై నా తమ అభిప్రాయము వ్రాసిమ్మని నిఘరమాడగా సరే యిప్పుడే యివ్వు ముందేవ్రాసియిస్తానని వ్రాతప్రతిని తీసికొని ఎప్పుడోవ్రాసి యిచ్చిన వారి అభిమానమునకు నా జేజేలు. అట్టి పూజ్యుని అభిప్రాయము నా కావ్యములో చోటు చేసికొనుట మహదానందము. వారి కొరకు ఎప్పుడు వెళ్ళినా ఆహ్వానించి కమ్మని కాఫీ తెప్పించి ప్రక్కన కూర్చుని నాతో త్రాగిగాని సెలవు యివ్వరు, అట్టి పూవులు నాకుదక్కుట నా అదృష్టము. వారికి నా కృతజ్ఞతాంజలులు.

శ్రీ గేరా ప్రకాశరావు గారు ఏర్పరచిన సభలో డా॥ వేమూరి శేషగిరిరావుగారి పరిచయ భాగ్యము కలిగినది. మంచి సాహిత్యాభిమానులు 1993 లో కాలు దెబ్బతిన్నా నన్ను మా పిల్లలు తెలియని రీతిగావారి హాస్పటలుకు చేర్చగా డా॥ రావుగారుచూచి అరే మా గురువుగారేనని బాధపడి ప్రథమ చికిత్సచేసి గుంటూరు గవర్నమెంటు హాస్పటలు డా॥ భాస్కర రావు గారి కప్పగించి నన్ను నిలబెట్టిన ప్రాణదాత. అప్పటినుండి మా అనుబంధము విడదీయరానిదై నది. పితృకుల్యుని భావించి నన్నాదుకొను డా॥ రావుగారి ప్రేమ మరువలేను. అట్టి మహనీయులను తమ అభిప్రాయము వ్రాసిమ్మనగా వెను వెంటనే వ్రాసి యిచ్చిన పూజ్య బిషగర్వులకు నా కృతజ్ఞతలు.

కులము, వర్గము, నీ-నా అనే తారతమ్యమును తుంగలో త్రొక్కి సర్వము సమానమనే విశాల స్వభావులు ప్రముఖ లాయరు శ్రీ శాడికొండ కృష్ణమూర్తి గారు. నిష్కళంకచిత్తులు. నా రచనలంటే అభిమావించే అప్తులు. పేదలంటే నిత్యము వారి గురించి ఆలోచించి వ్యధచెందు దయార్థి హృదయులు. అట్టి గుణ గణాధ్యులను తమ అభిప్రాయమును వ్రాసిమ్మనగా దయతో అంగీకరించి వ్రాసియిచ్చినందుకు వారికి నా కృతజ్ఞతలు

గ్రంథాలయమే తాను తానే గ్రంథాలయముగా భాసిల్లు శ్రీ వరుచూరి అచ్యుత్ రామ్ గారు చిరపరిచితులు. నేను వారింటికి వెళ్ళినపుడు నలిపిరిచే నీరసించి ఎక్కడో లోతున మాట్లాడుతూ “ఏదో పనిమీద వచ్చారే” అని అనగానే నా కావ్యానికి మీ అభిప్రాయము కావలసి వచ్చిననగా ఆయాసపడుతూ నేను కూర్చోలేను నిలబడలేను. ఆయినా చదివి ఎవరి చేతనై నా వ్రాయించి యిస్తానని అంత బాధరోడిండి ఎలా వ్రాశారో ముత్యాలలాంటి అక్షరాలతో పొదిగిన ఆక్షరమాలను నాకందించగా అబ్బుర

పడి బహుగాకొనియాడాను. సాహిత్యమంటే వారికెంత ఆశక్తో నాకర్థమై పొంగిపోయాను అట్టి సరస్వతీనందనునికి నా ఎనలేని కృతజ్ఞతలు ఆ బాధలో వారికి అనుమానమువేసి “ఎజ్రాగారు” అని సంబోధించి మీ ముఖము మరలా చూస్తానో లేదోననే సరికి నాకు కళ్ళనీళ్ళవర్యంతమైనది. చై వము వారికి సంపూర్ణ ఆరోగ్యము అనుగ్రహించ ప్రార్థన.

వేదన

క॥ తిండికి గింజలు కటకట

వండగ పప్పులు దొరికవు పాపంబేమో!

మండిన దరలతో బ్రతుకులు

గండములాయెను ప్రజలకు కడుఘోరతతిన్

అవినీతి వలన అధికధరలు, అధికధరలవలన ఆకలి ఆలమటంపులు స్వార్థపరులు సరుకు దాచి కృత్రిమలోపము సృష్టించి పేదల పొట్టలుకొట్టడము న్యాయమేనా! అధికాతులు న్యాయపారులు దయశలిస్తేగాని ప్రభుత్వము గుక్కత్రిప్పుకోలేదు, ఆందువలన గమనించండి

తప్పొప్పులు

పేజీ	పద్యము	లై ను	తప్పు	ఒప్పు
17	3	2	భూవి	భువి
28	3	4	జ్రాయ	ప్రాయ
11	4	4	నిశి	నశి
25	4	2	చుందురే	చుందుర్
31	2	3	తప్పున్	తప్పన్
32	3	1	గుంజి	గుంజిన

అ వి నీ తి

పూ ర్వ ము

క॥ ధరణిని పూర్వము భారతి
పరమ పవిత్రముగనుండె పలువరి దృష్టిన్
మరువని భక్తి ప్రపత్తుల
తరిగెను ఘోరముగ నేడు తద్భక్తిగనన్

పచ్చిదోపిడి

క॥ మోసము లెచ్చటజూచిన
మోసము పరవళ్లు త్రొక్కి ముప్పును గూర్చెన్
మోసము లేనిదె బ్రతుకులు
వీసము ముందుకు జరుగక వింతను గొల్పున్

క॥ సర్వము కత్తీల మయము
గర్వము కలిగించునట్టి కార్యము గలదా ?
దుర్విధి పైబడి ప్రజలను
నిర్విణ్ణులనుగ నొనొర్ప నిత్యము సాగున్

క॥ కనగను బియ్యము పప్పులు
వినిమయ వస్తువుల ధరలు వింతగ మార్చున్
వినయము జూపుచు మెలగుచు
కనులను గప్పి యొనరింతు కత్తీలెన్నో

క॥ రంగుకు చాలిన హంగులు
 అంగడియందు న మరుగున ననువుగ నుంచున్
 అంగడి వారలె కలుపుదు
 రింగితమును వీడినిత్యమివ్విధి సరుకున్

క॥ అడిగిన పైకము నిచ్చిన
 మిడిమేలపు కాపునీరు మిగులం గలుపున్
 పిడితెడు పొలలొగూడను
 కడివెడు నీరమును గల్పు కరుణయెలేకన్

క॥ ఎరువుల యందు న బూడిద
 అరమరలేక కలుపంగ నరకొరపంటల్
 కరువుకు మూలము కత్తి
 మరణాలకు మూలమాయె మండినకత్తి

క॥ చక్కెర యందున రవ్వను
 చక్కగ మిళితమొనరించి చంచలబుద్ధుల్
 టక్కరి చేయుచునుండిరి
 మ్రొక్కులు మ్రొక్కుచును దైవమునకు న్నీచుల్

క॥ పప్పుకు రంగును కలిపియు
ముప్పును గూర్చుచు ప్రజలను ముందురు సతమున్
తప్పుట లేదాయె ప్రజకు
తప్పుడు సరకుల బెడదలు తద్దిన మగుచున్

క॥ ప్రజలేమైతే నేమని
కుజనులు తలపరు ధనమును కూర్చుకొనంగన్
కుజనులు చేసెడి పనులకు
ప్రజలిట మాడి మసియైన ప్రభుతకులెక్కా

క॥ కత్తిమాత్రలు మ్రింగుచు
శాశ్వతే జారిపోవు సంగతు లుండెన్
కత్తిలేనట్టి సరుకు
కత్తి భక్తులకు లోటుకలుగదు మనలోన్

క॥ వినయాన సాగు వణిజులు
కనులనుగప్పి కలుపుదురు కత్తిలెన్నో
ధనికుల యాశలు ప్రజలను
కొనయూపిరితోడ నింపి గోడును బుచ్చెన్

క॥ పప్పుల దినుసులు కత్తీ
 కప్పురమున తెలియనట్టి కత్తీ యుండున్
 ముప్పును గూర్చెడి కత్తీ
 ఒప్పున ? దైవమ్ములేడె యుర్విని వణిజా ?

క॥ జలమును కలుపును పొలలొ
 కలుషము చేయబడు పెరుగు కత్తీతోడన్
 విలువగు వెన్నలొ పిండిని
 కలుపుచు చేయుదురు కత్తీ కఠినపుచిత్తుల్

క॥ లోకుల నెత్తిన చేతులు
 బాకుల చందమున బెట్టి బ్రతుకుట తగునా ?
 లోకుల రక్తము జుఱుట
 లోకము మెచ్చదు దగాను లోభము ముంచున్

క॥ తికమక పెట్టెడి వణిజులు
 తకరాకృత్యములుగాంచి దానపులై నన్
 వికలము జెందుట తప్పదు
 సకలము కత్తీలతోడ సాగుచునుండన్

క॥ పావని తెచ్చిన విషమును
 చావగ దిగమ్రింగ దాని సాయము మానెన్
 చావుకు తెగబడి మ్రింగగ
 చావే భయపడియు దాగె చలనములేకన్

క॥ తప్పుడు తూకము తూచెడి
 తప్పుడు జాతికిక ముప్పుతప్పుడు సుమ్మి :
 ఒప్పుడు దైవము నీచము
 తప్పును గ్రహించి జాతి తరలకయున్నన్

క॥ తూకము ధరలో మోసము
 ఏకముగనుసాగె నీచ మెంతయొ నెలమిన్
 ఆకలి తీరదు లోభికి
 ఈకలికాలమున ఆస్తి నెత్తుగ బెంచన్

క॥ విత్తము జారక ముందర
 చిత్తము నొప్పగ వణిజుడు చెలువము నెఱపున్
 విత్తము చేతికి చిక్కగ
 చిత్తము వచ్చిన పగిదిని చిరబురలాడున్

క॥ చేతికి చిక్కిన పైకము
 ఆతనిచేతి కడనుండి అందదు సుమ్మి !
 హేతువు చూపించి యడుగ
 చేతులు కలుపంగ చూడ చిత్రము గలుగున్

క॥ అవమాన మెంతయొ గలుగ
 జవములు జీవములు క్రుంగి సొంతము క్రుంగున్
 వివరము విడి మాటాడుచు
 అవహేళనకు గురియైతిననుచు దిగులుతొ కదులున్

క॥ ధరలు పడిపోయిన యెడల
 దొరలకు నెనలేని సెగలు దొడ్డగ రేగున్
 కరువుల యూబిలో చిక్కిన
 నిరుపేద ప్రజలను గాంచి నెనరున గనునా ?

క॥ “అయను అయి” యనెడి ముద్రను
 అయవారలు పొందు నాణ్యతం దింపంగన్
 భయమేమియు లేక సరుకు
 దయనీయముగాను మార్చు తస్కర జాతుల్

క॥ బూటకము దప్ప సత్యము
నాటకముగమారె నేడు నాగరికులకున్
నీటుగ నుండు బ్లేడులు
మోటుగ తెగుచుండు నవియు మోసమువలనన్

క॥ ఎక్కడ జూచిన మోసము
ఎక్కడ వెదకిన నిరాశ యెంతయొ కలుగున్
ఉక్కిరి బిక్కిరి చేసెడు
చిక్కులు నిత్యము తలపడి చింతను గూర్చున్

క॥ కూటికి మాడెడి కొందరు
కోటికి పడగలనునెత్తి కులికెడి భోగుల్
ఏటికి మోసపు టెత్తులు
కాటికి చనునట్టివేళ కనకము చనునా ?

లంచములు

క॥ మిగులుగ కాగితము కదల
తగిన బరువు మోపకున్న తరలకయున్నే ?
తగు మోతాదులొ బరువును
వగవక మోపిన పనులిక పరువము జెందున్

క॥ బరువును మోపకయున్నను
తిరుగుట తప్పదు గురునకు దినముల కొలదిన్
జరుగుట ఖాయము; రోజుల
తరబడి తిరుగంగవలెను దండుగ పడచున్

క॥ లంచము ముట్టని శాఖల
నించుకయైన కనజాల మెచ్చొత్తెనన్
ఎంచరు మంచిచెడుగులను
ముంచగ జూచెదరు తుదకు ముష్కరజాతుల్

క॥ మంచిగ 'తెండరు' పాడిన
వంచకుడెన్నో దగాగ పనులన్ చేయున్
మంచిగ చేయరు పనులను
కొంచెపుటింజి నియరులిక కోట్లు గడింపన్

క॥ అందరు పంచుకొనంగను
వందలొ నాలుగవవంతు పనులే జరుగున్
కొందరు నీతిగ నుందురు
కొందరు పెడదారులందు కోట్లు గడింతుర్

క॥ విలువగు సొమ్మును దోచెడి
బలిసిన కులజునకు శిక్షపడుటే సున్నా :
అలుసుగ కనబడు వానికి
పలురీతుల శిక్షవేసి బాధింతు రిలన్

క॥ గతిలేని పేదవారల
వెతలను పరిమార్చునట్టి విబుధులు సున్నా :
మతిలో తలపరు పేదను
సతతము సంపదలు బెంచి సౌఖ్యము బొందన్

క॥ కోట్లను కూర్చుచు కొండరు
కోట్లకు పడగలను నెత్తి కులుకుచునుందుర్
“సీట్లను” పొందిన కొందరు
కోట్లను మ్రింగుచు సుఖాల కొలువులో తేలున్

క॥ నాయక రూపము దాల్చియు
హేయముగ నటనను సల్పు హీనులు వెలసెన్
మాయలు మర్మము తోడను
హాయిని పరిమార్చుటెంతో హైన్యమునుమ్మి :

క॥ దోపిడి చేయుచు ప్రజలను
 చూపింతురు టిక్కులెన్నో చోద్యము జెందన్
 ఏపుగ నేతలు పలుకుచు
 దోపిడి చేయగ వెరువరు ధూర్తత్వమునన్

క॥ లెక్కకుమించిన ఆస్తులు
 ఎక్కడ జూచిననుగాని యెన్నియొ నుండున్
 మక్కువ జూపరు పెద్దలు
 చిక్కిన పేదల బ్రతుకుల చిక్కులు మాన్పన్

క॥ కట్టిరి భవనము లెన్నో
 గుట్టుగ పట్టణములందు గొప్పగనేతల్
 బెట్టుగ మెలగుచు నుందురు
 చట్టమునకు చిక్కకెంతో చతురత తోడన్

క॥ గుట్టుగ కవరులొ పెట్టిన
 కట్టలు ముట్టగ ప్రభువులు కలవారలకే
 దిట్టమగు పదవు లిత్తురు
 బెట్టుగ బ్రతక గలవారు పేదకు పమమా ?

క॥ నిఱుపేద వారికెన్నో

తరుగని ననువగు పదవులు దండిగ నున్నన్

కరుణను జూపియు ప్రభువులు

బిరబిరవేయగ చొఱవను బెంచరుసుమ్మి :

క॥ నింపిన పదవుల యందున

ఎంపికయైన మహనీయు లించుకయైనన్

తెంపరి తనమును జూపరు

ఎంపిక చేసిననుగూడ ఎఱుగని రీతిన్

క॥ దగ్గర వారికి మాత్రము

అగ్గల ముగనిచ్చుచుండ్రు రధికారాలన్

దగ్గర దూరము తెంచక

మొగ్గును జూపెదరు పై డిమాటల నీయన్

క॥ ఉత్తమ పౌరులకెందున

ఉత్తమ పదవుల నొసగుట కొప్పవు మనసుల్

బిత్తర గాండ్రకు మాత్రము

ఉత్తమ పదవుల నొసంగుదురున్న తు లెల్లన్

క॥ అంచము లీయనివానికి
మంచిగ పనిచేయబోరు మంత్రులుకూడన్
అంచలుగ నీ పిశాచము
వంచనని వివిధిని బెంచె బహునీచముగన్

క॥ ఉన్నత కులముల వైద్యుల
నెన్నిక చేయగను వైద్యులెదురై రాగా
ఉన్నత వైద్యుల పదవుల
నెన్నిన తీరునకు విజ్ఞులెంత వగచిరో

క॥ కలిగిన డాక్టరు యాక్టరు
పలెపట్టున నుండి చేయ బహుబాధపడున్
కలిమిబలంబున కదలడు
పలువిధ సుఖముల మరిగియు పట్టణమందున్

క॥ కలిగిన వారలు “క్యూలో” :
నిలబడి పేదలకు నడ్డు నిలబడనేలా ?
కలిమితో నిండిన వారలు
విలువగ బ్రతుకంగవచ్చు విత్తముతోడన్

క॥ పల్లెలకు వెళ్ళ పేదలు
 వల్లెయనుచు తమ సుముఖత ప్రకటింపంగన్
 చల్లగవారిని కాదని
 పెల్లుగ దండుకొను ధనము భీతియె లేకన్

క॥ పెద్దలు చెప్పెడి మాటలు
 చద్దితో సమమందురెపుడు సజ్జన పురుషుల్
 సుద్దులు చెప్పెడి పెద్దలు
 బుద్దిగ మెలగుటయె కల్లపుడమిని కనగన్

క॥ ఏమియు నెఱుగని రీతిని
 క్షేమము నెఱుగని ప్రభువులు కినిసెదరు వృథా
 తామటు చేసిన పనులకు
 ఏమియు చింతపడరా యె ఈనాటిఘనుల్

క॥ పల్లెల యందున వైద్యుల
 కొల్లగ వేయగను వారు గొణుగుచు తొలగున్
 పల్లెకు వేసిన వైద్యులు
 కల్లులు చెప్పియు తొలగుట కడుచింతసుమా!

క॥ చెప్పుడు మాటలు వినియెడి
 తప్పుడు పెద్దలతో ముప్పు తప్పుడు సుమ్మి!
 చెప్పిన వేగిర పడకయు
 తప్పును దిద్దియు కదలిన ధర్మము నెగ్గున్

క॥ కలిమితో తులతూగు ప్రజలు
 తెలివిగ వర్తించు చుండ్రు దిగులే లేకన్
 పలు తరముల సంతానము
 విలువగ బ్రతుకంగ వచ్చు విత్తము తోడన్

క॥ పెంచిన జీతము పొందగ
 లంచము లీయవలె వారు లబ్ధిని పొందన్
 పెంచిన ప్రతిసారియు నిటు
 లంచము గొనుతెరువులెల్ల లౌకికమేనా?

క॥ పేదల పొట్టలు గొట్టుచు
 గాదెలొ పందికొకులవలె గావు కొనంగన్
 వాదములాడిన ముప్పుని
 సోదరు లిచ్చెదరు డబ్బు స్రుక్కుచునైనన్

బస్సులవారి తీరు

క॥ కాసులు చెల్లించ బసులో
పైసలు తిరిగిచ్చు ధర్మ పరులన్ గానన్
పైసలు తిత్తి లొనున్నను
వీసము తొణకడు మిగిలిన విత్తము నీయన్

క॥ కొందరు నీతికి నిలబడి
తొందరపడకుండ సర్ది దొడ్డగ నుందుర్
నిందకు పాత్రులు పట్టణ
మందున బసులను నడుపు మహాత్ములు మిగులన్

సినిమాలు

క॥ సినిమాలు చూచుటపెల్లె
వినయ విధేయతలుతగ్గ వికలతపెరిగెన్
అనయము వెట్టిగ సాగగ
వినయము భక్తియు నశించె వేయివిధములన్

క॥ సినిమాలు చూచిన ప్రజలు
కనివినియు నెఱుగని ఘోర కార్యములెన్నో
దినదినము సల్పు చుండగ
మనగలమా ? మనము చెడ్డ మనుజులమధ్యన్

నిబంధనలకు నీళ్ళు

క॥ రోడ్డున కడ్డము నిలబడి
ఎడ్డెగ చరియించెడి ఘనులెందరు గలరో
గడ్డెగ మారును “ట్రాఫిక్”
చెడ్డెగ మధ్యను నిలబడ చీదర గలుగున్

క॥ సైకిలు మోటారు బండ్లు
పోకడ గాంచయునుగూడ బుద్ధియె లేకన్
పూకలు గుంపుగ రోడ్డున
ఏకముగను సాగు చంద్రు విజ్ఞతలేకన్

క॥ సహనము గలిగియు వెడలెడి
సహచరులకునియ్య దెంతో సంకటముసుమా!
సహనీయులు దారీయక
అహమున జనుచుండు టెంతో అబ్బురముసుమా!

క॥ బరువుతో లారీలు బసులు
తరుముచు వచ్చుట సహజము తరుగనిరీతిన్
వెరువక రోడ్డున నడచిన
పరణము తప్పదు నరులకు మార్గముమధ్యన్

ధూర్తులు

క॥ జగడము జరిగిన చాలును

వగరుచు పరుగులిడుచుండ్రు పైరము పెంచెన్

పగసాధింపగ నీచులు

ఎగబడి కత్తులను దూసి ఏర్తురు ప్రజలన్

క॥ మాటలతో పని లేదిక

దీటగు కత్తులను బూని తెగటార్పంగన్

సూటిగ సాగుదు రంతట

మాటుగ కలహములు రేగి కలవరపరచున్

క॥ చచ్చినవానికి నూపిరి

నిచ్చియతడు నిలువగలడ? ఈ భూవిలోనన్

కుచ్చితపు జాతి ప్రజలను

మెచ్చరు మూర్ఖులునుగూడ మ్రింగుడు పెడకన్

క॥ ఆయువు తీసిన మీదట

నేయుగ మందైన కాంచనెవనికి తరమా?

ఆయువు తీయుట సులభము

ఆయువు పోయంగ తరమె అధికులైనన్

ద్రోహులు

క॥ ఏపుగ మాటలు బలుకుచు
మోపుగ మోసములుజేయు మూఢత వెలసెన్
“రేపులు” మోపుగ హెచ్చెను
చూపుల తూపులు విసరుచు చోరులు మిగులన్

క॥ పడతులు ఒంటరిపాటున
గడుపుట కష్టము నిజముగ కఠినుల మధ్యన్
కడలిని దాటుట సులభము
గడపను దాటుట యువిదకు గండము సుమ్మి

క॥ ఒంటరిగా నాడబడుచు
ఇంటి గడప దాటిచనిన ఎటుగానైనన్
తుంటరిమూకలు పై బడి
కంటకజ్రాయముగజేసి కడలిని ముంచున్

క॥ ఆశలు రాసులుగ పెరిగి
దిశలను తలక్రిందుచేయు దినములు వచ్చెన్
ఆశలు నాశన వధములు
ఆశలు నిశియింపకున్న అవనే మునుగున్

క॥ మెడలో నగలను దాల్చిన
పెడగా కనిపెట్టి దొంగ వింతగ దోచున్
గడపను దాటిన చాలును
వడిగా వెంటాడి వాడు ప్రాణము తీయున్

క॥ తరుణము మించునని బలికి
వెరవులు చూపుచు ఘరాన వీరులు భువిన్
అరమరలేకను ధనమును
తిరముగ “చిట్ ఫండు” పేర దిగమ్రింగుటగున్

క॥ భక్తికి కొదువేయుండదు
ముక్తిని బడయంగ గుడుల ముందర మ్రొక్కున్
శక్తికొలదిని జరుపుదురు
యుక్తిగ హత్యలు దగా కుయుక్తులికెన్నో

క॥ భజనలు చేయుచు నిత్యము
గజదొంగలు సైతమెంతో గౌరవమొందన్
నిజమును గుర్తింపని ప్రజ
కుజనులకే మ్రొక్కుచుండ్రు గుండెలు పిండన్

క॥ బసులో పయనింప భయము
 ఇసుమంతయు తెలియకుండ నెక్కెడి దొంగల్
 జసుసాగిన మీదట యిక
 గుసగుసలాడుచు ప్రజలను గుట్టుగ దోతుర్

బందులు

క॥ మింటి కెగసిన ధరలతో
 కంటికి కలువాయె నిదుర కలతల చేతన్
 మంటలు రేపెడి ఆకలి
 కంటక ప్రాయముగనుండు గడపగ దినముల్

క॥ ధర తగ్గినచో బందులు
 ధర పెరిగిన పేదజాతి దైన్యము చూపున్
 కరవమనినచో కప్పకు
 కరవకుమనిచెప్ప ఫణికి కంటుగ నుండున్

క॥ బందులు చిందుల తోడను
 డెంద ముకుందుచు జనములు డిలాపడగన్
 గందరగోళము లేర్పడ
 చిందర-వందరగ బ్రతుకు చిచ్చగు చుండెన్

క॥ కదలిన బందుల బెడదలు

మెనలిన హత్యలు చికాకు మెలగుట ఎట్లో

వదలని బందులు పైబడి

యెదలో ముండగ్గుచు మాటి ఇంగల ములగున్

క॥ బందులు జరిపిన నష్టము

వందలు వేలలో జరుగును పాలనయందున్

ఎందుకు జాప్యము చేయుట

ఎందులకి బాధ లెందుకి మొగనూటల్

క॥ యోచన చేయరు ముందుగ

దోచెడి బుద్ధులతో మిగుల ధూర్త త్వముతోన్

దాచిన దాగని సత్యము

ఈ చలనములేని ప్రభువు లెంచరు కుమతిన్

క॥ ఏలిక చక్కగ మెలగిన

చీలికలు జరుగుటకల్ల చేసెడి పనిలోన్

మేలులు కూర్చక ప్రభువులు

జాలము చేయుదురు పనులు చతికెల పడగన్

క॥ లొసుగులు దొర్లిన యాతజీ
 విసుగక యధికారులు వెనువెంటనె పనులన్
 రసబస చేయక సల్పిన
 అసమానతలు దిగజారి అల్లరులణగున్

క॥ సమ్మెలు సాగకయుండిన
 కమ్మగసాగును రథంబు గమ్యముచేరన్
 తిమ్మివి బమ్మిని చేయగ
 ఇమ్మగు పరిపాలనంబు లిడుములపాలా :

క॥ రోగము నొప్పులు వచ్చిన
 వేగమె పట్టుమునుజేర వీలే లేకన్
 రోగికి దారులు మృగ్యము
 గాగను విలవిలలుతప్ప కలుగవు సుఖముతో

క॥ అజ పలుకవలెను కోర్టులొ
 ప్రజలటు తప్పనిసరిగను బాధలు పడుచున్
 ప్రజలకు హానిని గూర్చె, డ
 పజయ పనులను తలపంగ బాధగ నుండున్

క॥ కనలిన ప్రతి‘పార్తి’ ఘనుడు
 మొనగాడి తనంబుజూప మూకలుగట్టున్
 దినదినము సమ్మె చేయుచు
 మనుజుల నివ్విధిని కాలమట్లుటతగునా ?

క॥ బందులు చెలరేగ ప్రజలు
 కుందుచు తమవ్రాతకై యఘోరింపక యే
 మందురు ? పేద తనంబున
 బందులు ప్రాణములుతీయు ఫలితము సున్నా :

క॥ బదవలు పడకుండ పనులు
 అధికులకునుగూడ చూడనబ్బవు సుఖముల్
 హృదయము కాలెచ్చిడి పనులివి
 అధమస్తపు పొలన ప్రజ నణచగ జూచున్

క॥ పరిపాలకు డన నడిగిన
 ఫలముల తృప్తిగ నొసంగు ప్రభువే ప్రభువౌః
 కలమాన్నము లేకున్నను
 ఫలహారములీయ చాలు బ్రతుకగ జనముల్

క॥ స్వార్థము బలిసిన మనుజుడు
 వ్యర్థపుమాటలు బలుకుచు బాధాతప్తున్
 దుర్దశ కీడ్చును - బాధను
 అర్థము చేసికొని మెలగ కాశలు చంపున్

క॥ తనుటకు తిండిని బెట్టుచు
 పెనుబాములు బాపుచు కడు విజృంభితోడన్
 మనుటకు హడును గుడ్డయు
 అనయము హరించిననుజాలు నల్పఁబైనన్

రక్షకభటులు

క॥ రక్షకభటులు లుందురు మన
 కక్షయబాణములవోలె నద్భుతరీతిన్
 రక్షణ మొదలిడి పిమ్మట
 మోక్షము దక్కక నరకమె ముందుగ పొందున్

క॥ నందిని పందిని చేసెడి
 వందులు నిజముగను పెద్ద ప్రజ్ఞాశాలుల్
 మందమతులుకారు నిజము
 ఎందున దానినను దొంగ నెత్తియు చూపున్

క॥ చొరవతో రక్షణ కూర్చగ
 తరలెడి రక్షక భటులకు దైత్యుల బెడదల్
 తరుగని రీతిగ తలపడ
 వెరవులు మృగ్యముగనుండి వింతలు గొల్పున్

క॥ 'లాకవు' చావులు పెరిగెను
 మూకల హత్యలు పెరుగుట ముమ్మరమాయెన్
 లోకులు వ్రేలిడి చూపుచు
 వాకొనదగినట్టి వీలువాలుగనుండెన్

క॥ గుండును పేల్చికయున్నను
 దండుగ తలపడెడి వైరి ధర్మము తప్పన్
 గుండును వదలిన వైరికి
 గండము తప్పదు రణమున కడు ఘోరముగన్

క॥ భయముగ రక్షక భటులును
 దయనీయస్థితిని నేడు తడబడుచుందురే
 భయమున నధిపుని యాజ్ఞను
 రయమున పాటింపవలెను రక్షక భటులున్

క॥ అడ్డము పడుదురు నేతలు
 గడ్డినిమెక్కిడి అధములకాయగ బరిలోన్
 గ్రుడ్డిగనేతలు ద్రోహికి
 అడ్డము నిలిచిన పనులకు నాయువు మూడున్

క॥ కేసులొ నిరికిన నిరువురు
 దాసులు రక్షకభటులకు ధర్మము సున్నా :
 కేసులు కోర్టుకు వెళ్ళుట
 వీసము సుఖముండబోదు వెతలే తప్పన్

అధికారులు

క॥ చదువుల బడిలో కులముల
 మొదలగు పేరు తొలగించి ముప్పును గూర్చెన్
 తదుపరి కులధ్రువపత్రము
 చదువుల బడివారలడుగసాగును తిప్పల్

క॥ అధికారి దయా ధర్మము
 ప్రథమము కావలెను పేదజాలలకెల్లన్
 అధికారుల సంతకములు
 విధిగా నందింపకున్న విఘ్నము కలుగున్

క॥ ఇష్టము లేనధికారులు

కష్టసుఖంబులను గానకయెయే మేమో

నష్టములటంచు బలుకుచు

కష్టముతో తుదకు సంతకంబును చేయున్

క॥ కుదురుగ మాలగబుట్టిన

అదనముగావేరు సాక్షిదౌ వ్రాలేలా?

బదవలు బాధలుపడుచును

చదివెడి విద్యార్థి దాని జమ చేయవలెన్

క॥ ఘటికుని పదిమారులడుగ

పటుతరమగు నా కులధ్రువపత్రము దేవా!

పటపట పండ్లను కొఱికియు

వెటకారము జూపి పంప వేదనగలున్

క॥ మొండి అధికారి తలపడ

గండములలొ గండమింక కలుగును మీదన్

గుండెను రాయిని చేసియు

మొండిగ వాదమును రేపి ముంచును బ్రతుకుల్

క॥ ఎదిగిన మాదిగ మాలలు

ముదమున క్రీస్తుని మతమును పొందిన ప్రీతిన్
భేదమును మరచి మన్నన
ముదమున కూర్తుర? దళితులు మోదముజెందన్

క॥ ప్రత్యేకించిన 'సీట్ల'ను

సత్యప్రమాణముగనిచ్చు సరసులు గలరాః
ప్రత్యేకించిన పదవుల
సత్యపు కులముల కొసంగు సవ్యంబేనా?

క॥ ఉన్న త పదవులయందున

నున్న తముగనున్న వారలొప్పురు దీనిన్
మిన్ను విరిగి మీదపడిన
నెన్నరు 'ఎస్సీ'ల వారినే మాత్రంబున్

క॥ కుడువను కూడేలేకను

ఇడుముల పొలగు హరిజనులేవో మేలుల్
బడయుచునుండిరని మిగుల
గడుసుగమాటలు విసరగ కలతగనుండున్

క॥ పలువిధముల పలుకులములు
 విలువను నెఱుగక సదా వివేకము లేకన్
 విలువగు పదవులు మొత్తము
 కలిగెను మాలల కటంచు కటువుగ నందుర్

క॥ ఘనమైన పదవి బొందిన
 వినయుండగునొక హరిజన విజ్ఞుని చేరన్
 మనసుకు నెమ్మది కలుగగ
 వినయముగాను నడుగు కుల వివరంబింకన్

క॥ కులమును చెప్పిన మీదట
 గలిబిలి మనసుతో కదలును గౌరవ సఖుడున్
 కులమును జెప్పగ గొంతున
 వెలగను కూరిన విధమున వెలవెల బోవున్

క॥ సత్తయ సంతతి యిరువురు
 ముత్తయ హరిజనుడుచూడ ముచ్చట దీరన్
 ముత్తయ పేరును బట్టియు
 ఉత్తమ హరిజనునిగాను నొప్పురు నేతల్

క॥ మతమును మార్చుట చేతను
వెతలే మిగిలినవి దళిత పీడిత తతికిన్
మతమొక మార్గంబు గదా :
మత మేరీతిని పరపతి మలచునుపుడమిన్

క॥ ఒరిగిన దేమియు లేదిక
పరదేశీయుల మతమును పాముకొనంగన్
పరపతి మన్నన గలదా?
తరుముట నిత్యము దళితుల తలవ్రాతయ్యెన్

క॥ కులములు వద్దని చెప్పుచు
కులములు వెలసెను విరివిగ గోడును బుచ్చన్
కులముల పేరులు జెప్పుచు
విలువగు పదవులు గడింతు విజ్ఞులు భువిలోన్

క॥ పూర్వ మ్మొఱకలవాడని
గర్వముచే నేకలవ్యు కారించిరిలన్
సర్వులు మెత్తుర? యిట్టివి
సర్వము సమమని పలికిరి సాగిన పెద్దత్

కులపిచ్చి

క॥ దేశమునందలి ప్రముఖులు
 లేశము తలసోయరాయె లేవిడి పనులన్
 ఆశలు రేపెడి క్రీడలు
 లేశము ముందుకు జరుగవు లీలల చేతన్

క॥ ఇప్పటికైనను దేశము
 మెప్పును పొందగ కులమను మిత్తిని మొత్తన్
 తప్పుక వృద్ధిని గాంచును
 తప్పును గమనించిచనిన ధన్యతగలుగున్

క॥ కలరే కులమున జూచిన
 విలువగు మేధగలిగిన వివేకులు మిగులన్
 తెలివికి విలువలనీయక
 కులముకు విలువనునొసంగి కూర్తురుయశమున్

క॥ నీచపు బుద్ధులు వీడుచు
 ఆచియు తూచియునుచేయ నబ్బును జయముతో
 యోచన చేసియు పెద్దలు
 నీచమువీడిన ప్రజలలో నేస్తము పెరుగున్

క॥ కులములు మతముల పేరున
 విలువగు పనులెన్నో కూలె విజ్ఞత లేకన్
 కులమున కిచ్చిన విలువను
 విలువగు మనుజులకు నీయ వెఱతురు తుచ్చుల్

క॥ మతమౌఢ్యంబున దేశము
 అతలాకుతలంబు జేయనల్పుల మూగన్
 మతమును సాకుగ గైకొని
 అతిగా దుఃఖమున ముంతురల్లరి మూకల్

క॥ ఓటును గుంజి కొందరు
 చాటుగ కులముల విలువలు చాటుదురెలమిన్
 పూటకు గతిలేని ప్రజల
 ఓటును దిగమ్రింగి వేయనుంకింతురుపో

క॥ ఓటును గుంజగ మాటలు
 వాటముగా నంద్రుగాని పలుకరు పీదపన్
 మాటలు కోటలు దాటును
 పూటకు భత్య మొసగంగ పూనరు నేతల్

అ క్రమా లు

క॥ పదునగు పేదల భూములు

బెదిరించి ధనికులు మ్రింగి పెరిగెదరిలలో

ఉదరము మండిన దళితులు

కదలిన భూ భుక్కులెల్ల కలుగుటో దూకున్

క॥ దోపిడి పెరిగెను దండిగ

కాపురుషులయిరి వెరువక ఘనులున్ మునులున్

పాపపు జాతిగ మారిరి

మోపుగ దుష్కియ లొనర్చి ముష్కరులెల్లన్

క॥ నిలువున ప్రాణము దీయుచు

కలవరపరచెడి కసాయి కర్కశ జనముల్

కలిమితో తులతూగమిగుల

విలువగు ప్రాణములుదీయ వేదన కలుగున్

క॥ ధనసంపాదన కొఱకై

మనుజులను హతమొనరించి మర్మాంగములన్

కొనునట్టి లేకి కమ్ముచు

ధనరాసులు కూర్చుచుండు దై త్యులమూకల్

క॥ పూర్వము రాజులు దోచిరి
 సర్వము నిర్దయగ గొప్ప సంపదలెల్లన్
 సర్వము మ్రింగుచునుండిరి
 సర్వులు నిరుపేద పొట్ట చఱునమండవ్

క॥ న్యాయము పండెను పూర్వము
 న్యాయము దిగజారె నేడు వలుగురు నవ్వన్
 న్యాయము మచ్చుకు దక్కదు
 కయ్యములు బలిసి ప్రజలలో కఠినత పెరిగెన్

పాలకులపోకడ

క॥ అప్పులు హెచ్చుగ జేయుచు
 తిప్పలు పడనేల మిగుల దిగులుతో నేతల్
 ముప్పును గూర్చెడి ఋణములు
 తప్పక ముంచును ప్రజలను తప్పుల వలనన్

క॥ దొరికిన చాలని ఋణములు
 బరకగసాగిరి తికమక పడకను నేతల్
 పరువు ప్రతిష్ఠల మాటలు
 మరచిరి పూర్తిగ సుఖాలు మరిగిన మీదన్

క॥ అభివృద్ధి పనులను నిలిపి
 శుభములు పడయంగవచ్చు చొరవుతో నేతల్
 ప్రభువుల చౌర్యము కట్టును
 ప్రభుతకు భారము తొలంగి పరువులు నిల్చున్

పార్టీలు

క॥ పదవులు పోయిన బాబులు
 యెదలో బాధలు రగలగ నితడొక "పార్టీ"
 అదనులొ పెట్టును బెట్టుగ
 బదపలు బాధలను మ్రింగి వరితాపముతోన్

క॥ కుదురుగ నిలబడి యుండక
 పదవులు పోయిన దొరయిక భగ్గున అన్దై
 కదనము త్రొక్కుచు కదలును
 పదునుగ తులతూగు 'పార్టీ' పంచను చేరున్

క॥ జనమును కావగ జనతా
 ఘనతను పెంచగ బి.జే.పి కదలెన్ మిగులన్
 మనుగడ పెంచగ సి.పి.యం
 మనుజుల వ్రాతలను మార్చు మార్గము వెదుకన్

క॥ రాజ్యము నేలగ మతమును
 భోజ్యంబుగ జూపి ఓట్లు బొక్కగ జూచెన్
 రాజ్యము దక్కున నివ్విధి
 అజ్యము పోసిన ప్రజలకు నల్పపు బుద్ధిన్

క॥ ఢిల్లీ పీఠము నెక్కియు
 ముల్లెను దిగఁమింగి వేయ మూర్ఖత తోడన్
 కల్లోలము రేపి యొదగ
 ఎల్లరు తల్లడిలు చుండె యేమనవలెన్

క॥ వృద్ధుల కాలము చెల్లగ
 పద్ధతు లన్నియును మారి బాధలు హెచ్చెన్
 దుర్దశ కునీడ్వ సాగిరి
 అర్థము పర్థములు లేని ఆశల తోడన్

క॥ హిందూ ముస్లిము లెల్లరు
 పొందుగ కాలము గడుపుచు బుద్ధిగ మెలగన్
 కొందరు కూల్చి మసీదును
 గందర గోళమును రేప కక్షలు పెరిగెన్

క॥ తలపడి ఏలిన ఏలిక

కలతలు లేకుండ నెట్లు కాలము గడుపున్

గలిబిలి చేయుట తగునా ?

కలతలు మానని యెడలను కలుగవు సుఖముల్

స్వార్థము

క॥ రక్షణ మంత్రుగ నెలకొని

భక్షణ చేయంగ సాగె ప్రముఖుండొకడున్

రక్షణ పదవిని మించిన

అక్షయ మైనట్టి పదవి కాశలు రేగన్

క॥ రోజులు మారుటచేతను

మోజుగ దక్కిన పదవొక మోసము రేగన్

రోజులు గలిబిలి కాగను

రాజులు చెలరేగ తుదక రాజక మాయెన్

క॥ రక్షణ కవచము తొలగెను

అక్షయ ప్రభువులకు నంతటాశలు నిండన్

రక్షణ కఱవైన ప్రభువు

భక్షింప బడెను పరాయి భ్రష్టుల చేతన్

క॥ నెత్తిన చేతులు బెట్టిరి
 ఉత్తము లందరును గూడి యుద్వేగముతోన్
 మెత్తని పదవిని బొందగ
 చిత్తము నిలిపి తెగటార్చె చెడ్డమనసుతో

క॥ నిలుపున చంపిరి నీచులు
 విలుకానికి చిక్కుపక్షి విధమున నకటా!
 కలవరమొందెను దేశము
 తులువలు సాగించినట్టి తుచ్చపు పనికిన్

క॥ ఇందిర తల్లిని బట్టియు
 చిందర వందరగజేసి చీల్చిరి సిక్కుల్
 బంధము కలిగిన మూర్ఖుడు
 డెందము కుందగను కాలి ఢీకొనె చావున్

క॥ యుద్ధపు భూమిగ గుడిలో
 శుద్ధియు బద్ధమును లేక శోధన కూర్చున్
 పద్ధతి చొప్పున తలపడ
 శుద్ధ పరాభవము కలిగె చోద్యము జెందన్

క॥ అన్నము బెట్టిన తల్లిని
 దున్నలు తెగబడి వదిలె ధూర్తత్వమునన్
 ఎన్నడు కానని వింతలు
 మిన్నగ చెలరేగిపోయె మిగులన్

క॥ మతమును పిచ్చిని రేపియు
 మతమాలిన పనులు సల్పి మహనీయులన్
 మతమును మించిన మందిక
 కుతలంబున లేదటంచు కూర్చిరి నీతుల్

వీరులు

క॥ ఆటముబాంబుల ధాటికి
 నేటి ప్రపంచము దిగులుతొ నిండియు నుండన్
 ఆటము బాంబుల యుద్ధృతి
 బీటలు వారెను మిఖేలు విజ్ఞ త తోడన్

క॥ భారతదేశము వర్ధిల
 వీరులు పోరక విజయము పేరు ప్రతిష్ఠల్
 ధారుణియందున కలుగవు
 వీరజవానులను మించు వీరులు గలరా ?

క॥ ఏముకలు కొజికెడి చలిలో
 కుములుచు మృగరాజులుండు కోనలలోనన్
 నిముసము రెప్పను వాల్చక
 విముఖత జూపకను కాయు వీరులు హద్దుల్

నాడు-నెడు-కంట్రాక్టర్ల తీరు

క॥ చల్లని ఆంగ్లేయులు కో
 కొల్లగ భవనములు కట్టి కూర్చిరి ఘనతల్
 లొల్లుడు పనులకు దూరము
 చల్లగ మనుచుండె వారి చక్కని చేతల్

క॥ పట్టమని నాల్గు రోజులె
 కట్టిన కట్టడములుండి కాలము చెల్లున్
 ఇట్టివి భారత ప్రజలకు
 పెట్టిన విద్యలుగ వెలసె బిడియము లేకన్

క॥ ఇదియేనా ? మన పోకడ
 ఇదియేనా మన ప్రగతికి నిమ్ములు గూర్చున్
 హృదిలో రేగవ మంటలు
 తుదకేమౌవో మనగతి తోచకయుండెన్